

بنیادی حقوق

کہا جاتا ہے کہ اس قومی، جمہوری، لادینی اسٹیٹ میں ممالکوں کے مفاد کی حفاظت کیلئے وہ بنیادی حقوق (Fundamental rights) بالکل کافی ہونگے جبکہ اعلان کراچی کانگریس میں کیا گیا تھا۔ مگر کیا

یہ حقیقت ہے؟

بنیادی حقوق کا ماخذ ۱۶۸۹ء کا اعلان اہل انگلستان ہے جسے ایک طویل نزاع اور کشمکش کے بعد رعایا کے نمائندوں کی ایک مجلس (Convention) نے وضع کیا تھا تاکہ حکومت کے مستبدانہ انفعال کی روک تھام کی جائے، اور حکومت و رعیت کے درمیان کچھ حدود معین کر دیے جائیں جنہیں توڑا نہ جاسکے۔ اسکے بعد امریکہ کے ”اعلان آزادی“ اور ”اعلان حقوق انسانی“ میں انہی حقوق کو بطور اصول عامہ کے درج کیا گیا۔ پھر ۱۸۳۱ء کے دستور نامہ بلجیم میں ان کو شامل کیا گیا، اور اس کے بعد سے یہ گویا ایک قاعدہ بنا گیا ہے کہ ہر دستور میں باشندوں کے ان حقوق کی تصریح کر دی جاتی ہے۔ چنانچہ جدید زمانہ کا کوئی دستور ان خالی نہیں ہوتا بلکہ ہر بعد دستور میں چند حقوق کا اضافہ ہوتا جاتا ہے۔ خلاصہ ان سب کا یہ ہے کہ: قانون کی نگاہ میں سب باشندے مساوی ہیں۔ کسی شخص کو کسی قسم کی سزا نہیں دی جاسکتی جب تک کہ وہ قانون کی خلاف ورزی نہ کرے، اور سزا قانون ہی کے مطابق دی جاسکتی ہے۔ حکومت رعایا کی شخصی آزادی اور جائداد میں صرف قانون ہی ذریعہ سے مداخلت کر سکتی ہے۔ تقریر اور نشر و اشاعت کی عام آزادی ہوگی بشرطیکہ وہ قانون قذف (Law of Libel) کے خلاف نہ ہو۔ ڈاک اور تار کے پیغامات میں راز داری قائم رکھی جائیگی۔ باشندوں کو اجتماع کا حق حاصل ہوگا

بشرطیکہ غیر مستح ہوں اور اس عام کو نقصان نہ پہنچائیں۔ انتخابات آزاد ہونگے۔ پارلیمنٹ ارکان باز پرس محفوظ رہینگے۔ ان کو گرفتار نہیں کیا جاسکتا الا یہ کہ کوئی ممبر قانون کی خلاف ورزی کرتا ہوا پکڑا جائے۔ ان علاوہ جدید زمانہ کے دستوروں میں جن باتوں کا اضافہ کیا گیا ہے ان میں سے ایک یہ بھی ہے کہ عورت اور مرد مساوی ہیں۔ یہ حقوق دراصل اس لیے وضع کیے گئے تھے کہ جب کبھی حکومت اپنی حدود تجاوز کرنے لگے تو رعایا کے پاس اپنی شخصی آزادی اور اپنے ذاتی حدود کی حفاظت کیلئے کوئی قانونی بنیاد موجود رہے، جسکی بنا پر وہ حکومت اپنے حق کا مطالبہ کر سکے، یا اگر حکومت نے مانے اور رعایا کو لڑنا پڑے تو حکومت کا اخذاتی پہلو کمزور ہو۔ لیکن اول تو زمانہ حال میں سیاسی تصورات کے انقلاب نے حکومت اور رعایا کے درمیان ہر اس حد بندی کو توڑ دیا ہے جس کا خیال کیا جاسکتا ہے، حتیٰ کہ اب یہ بتانا قریب قریب محال ہو گیا ہے کہ حکومت کے حدود کہاں جا کر ختم ہوتے ہیں اور افراد رعیت کے حدود کہاں شروع ہوتے ہیں۔ ثانیاً یہ اعلان حقوق صرف اس صورت میں کام آسکتا ہے جب کہ جمہور قوم کی مرضی کے خلاف حکومت کی طرف سے کوئی ناروا مداخلت ہو اور باشندوں کی ایک کثیر تعداد اپنے حقوق کی حفاظت کیلئے کھڑی ہو جائے۔ مگر جہاں اکثریت کی حکومت ہو اور وہ اقلیت کے حقوق میں مداخلت کرے وہاں یہ اعلان حقوق قطعی بے کار ثابت ہوتا ہے۔ ثالثاً کراچی کے ریزولوشن میں جن بنیادی حقوق کا ذکر کیا گیا ہے ان کا تجزیہ کر کے دیکھیے تو معلوم ہو جائیگا کہ وہ بجائے خود بھی ہمارے کسی مرض کی دوا نہیں۔

ان تینوں نکات کی مختصر تشریح ضروری ہے تاکہ عام ناظرین اس اہم بحث کو باسانی

سمجھ سکیں۔

(۱)

حکومت کے حدود عمل کیا ہیں؟ اس باب میں دنیا کے نظریات اور عملیات اٹھارویں اور

انیسویں صدی میں جو کچھ تھے، آج ان کے بالکل مختلف ہیں۔ اٹھارویں صدی میں شخصی حکومتوں کا دور دورہ تھا اور لوگ ان کے استبداد سے نجات حاصل کرنے کیلئے جدوجہد کر رہے تھے اسلئے لوگوں کے ذہن پر حکومت اور رعیت کے تعلق کا مشینی نظریہ (Mechanical Theory) متولی تھا یعنی ان کا تصور یہ تھا کہ افراد کا مجموعہ ایک الگ چیز ہے اور اسٹیٹ ایک دوسری چیز، اور ان دونوں میں باہم کچھ اس طور پر معاملہ ہوتا ہے جیسے بائع اور مشتری یا اجیر اور مستاجر کے درمیان ہوا کرتا ہے۔ اسی خیال نے اسٹیٹ کے حدود عمل کا انفرادی نظریہ (Individualism) پیدا کیا جس کا منشا یہ ہے کہ اصل چیز فرد کی آزادی ہے۔ اسی کی حفاظت کیلئے فرد اس معاہدہ عمرانی (Social Contract) میں شریک ہوتا ہے جسکی بدولت اسٹیٹ وجود میں آیا ہے۔ لہذا اسٹیٹ کا کام اسکے سوا کچھ نہیں کہ افراد کی شخصی آزادی کی حفاظت کرے اور ایک فرد کی آزادی میں دوسرے کی مداخلت کو روکے۔ جان و مال کی حفاظت، امن قائم کرنا، انصاف کرنا، اور حدود مملکت کو بیرونی حملوں سے بچانا، بس یہ اسکے فرائض ہیں۔ ان حدود سے آگے بڑھ کر اشخاص کے ذاتی معاملات میں مداخلت کرنا، خواہ وہ اشخاص کی بھلائی ہی کیلئے ہو، اور کیسی ہی نیک نیتی کے ساتھ ہو، بہر حال ناجائز ہے۔ اٹھارویں صدی کے آخر اور انیسویں صدی کے آغاز میں یہ عام خیال تھا اور اسی بنا پر بعض علمائے سنیانے ان کاموں کی ایک فہرست بھی بنادی تھی جو حکومت کے دائرہ عمل میں آسکتے ہیں۔

یہ تخیلات اُس زمانے میں بھی قائم رہے اور کافی مدت تک چلتے رہے جب شخصی حکومتوں کی جگہ جمہوری حکومتیں لگیں۔ مدتوں تک لوگوں کو محسوس نہ ہو سکا کہ جمہوریت اور دائرہ حکومت کی حد بندی دونوں باہم متضاد ہیں۔ جب سوسائٹی خود اسٹیٹ بناتی ہے تو وہ اپنے اوپر خود کس طرح پابندی عائد کر سکتی ہے، اور اسکو اپنے اوپر ایسی پابندی عائد کرنے کی ضرورت بھی کیا ہے؟ وہ اسٹیٹ

کو اسی لیے تو وجود میں لاتی ہے کہ جبر... اور تنظیم کی طاقت سے اپنی ان اجتماعی ضروریات کو پورا کرے جن کے تنظیمی طاقت کی ضرورت ہوتی ہے۔ پھر آخر کو نسبی معقول وجہ ہے کہ وہ اس تنظیمی طاقت کے استعمال کو اپنی بعض ضروریات کیلئے جائز اور بعض کیلئے ناجائز ٹھہرائے؛ اس حد بندی کی ضرورت تو اس وقت تھی جب حکومت سوسائٹی سے الگ... ایک چیز ہوتی تھی اور کہیں اوپر سے آکر مسلط ہو جایا کرتی تھی۔ مگر جب خود سوسائٹی ہی سے حکومت پیدا ہو تو ایسی صورت میں اس حد بندی کی کیا حاجت؟

قرو، سوسائٹی اور اسٹیٹ کو ایک زندہ نظام جسمانی کی طرح سمجھنے کا یہ تخیل (Organic

Theory of State and Society) جمہوری افکار کے ارتقاء کے ساتھ ساتھ برابر ترقی کرتا چلا گیا اور سوشلزم نے آکر اسے پایہ تکمیل کو پہنچا دیا۔ اب دنیا میں ہر جگہ حکومت کے دائرہ عمل کی حدیں ٹوٹ کر پوری اجتماعی زندگی پر پھیل رہی ہیں۔ تمدن، معاشرت اور معیشت کی جڑوں تک میں اترتی جا رہی ہیں، اور جزئی سے جزئی معاملات تک کو اپنی لپیٹ میں لیتی چلی جاتی ہیں۔ باشندوں کی روٹی کا بندوبست کرنا، انکے لیے کام مہیا کرنا، انکے معیار زندگی کو بلند کرنا، اور انکے لیے زیادہ سے زیادہ آسائش بہم پہنچانا، یہ ہیں اب حکومت کے فرائض۔ ان فرائض کو انجام دینے کیلئے وہ ملک کے معاشی ذرائع کو زیادہ سے زیادہ بہتر طریقے سے استعمال کرنے پر مجبور ہے، اور اس طرح گویا پوری معاشی زندگی اپنے صنعتی اور تجارتی اور مالی شعبوں سمیت حکومت کے دائرے میں آجاتی ہے۔ پھر وہ اپنے ان فرائض کی انجام دہی کیلئے تعلیم کا بھی پورا انتظام لینے ہاتھ میں لینے پر مجبور ہے تاکہ باشندوں کو ان اغراض کیلئے کارآمد بنا سکے۔ مزید برآں ان فرائض کی بجا آوری میں بھی ممکن نہیں ہے کہ افراد یا افراد کے مختلف جمعوں کی شخصی آزادی یا انکی انفرادی خواہشات، یا انکے مخصوص حقوق کا ہر حال میں لحاظ کیا جاسکے۔ ان سب چیزوں کا صرف اسی حد تک خیال رکھا جاسکتا ہے اور اسی شرط کے ساتھ رکھا

جاسکتا ہے کہ وہ حکومت کے فرائض کی ادائیگی میں حارج نہ ہوں۔ جہاں وہ حائل ہونگے وہاں انکی انفرادیت کو پامال کر دیا جائیگا۔ اب یہ ممکن نہیں ہے کہ کوئی شخص یا کوئی گروہ اس فیصلہ میں خود مختار ہو کہ اپنے بچوں کو کس قسم کی تعلیم دلائے۔ یہ حکومت کا کام ہے کہ اجتماعی فلاح کے نقطہ نظر سے جس طرح مناسب سمجھے ان کو تیار کرے۔ تمدنی اور معاشرتی معاملات میں بھی اب انفرادی آزادی یا گروہی آزادی کا حق مسلم نہیں ہے۔ حکومت اجتماعی فلاح کیلئے تمدن و معاشرت میں جس قسم کا تغیر ضروری سمجھے، کر سکتی ہے، حتیٰ کہ وہ یہ بھی کہہ سکتی ہے کہ فلاں طرز کا لباس پہنو اور فلاں طرز کا نہ پہنو، فلاں رسم الخط استعمال کرو اور فلاں کو چھوڑ دو، اس عمر میں شادی کرو اور اس عمر میں نہ کرو، و صلح جزا۔ اسی طرح جب تک باشندوں کی معاشی فلاح و ترقی کی ذمہ دار ہے تو وہ تجارت، صنعت و حرفت، زراعت اور اموال و املاک کے باب میں بھی لوگوں کے شخصی حقوق کی رعایت ہمیشہ ملحوظ نہیں رکھ سکتی۔ وہ مجبور ہے کہ معیشت کی پوری مشین کو ایک اجتماعی مقصد کے مطابق چلائے اور جو شخصی حقوق اس راہ میں حاصل ہوں انہیں پامال کر دے۔ چنانچہ جنگِ عظیم کے بعد جتنے جمہوری دساتیر بنائے گئے ہیں قریب قریب ان سب میں اس قسم کی دفعات رکھی گئی ہیں جنکی بنا پر حکومت کو شخصی املاک اور شخصی کاروبار میں دخل دینے کے نہایت وسیع اختیارات حاصل ہوتے ہیں۔ مثلاً تاجر کے مال کو جبراً فروخت کر دینا، شخصی املاک پر معاوضہ یا بلا معاوضہ قبضہ کر لینا۔ باشندوں کی سکونت یا نوآباد کاری یا ترقی زراعت کے لیے اگر ضرورت ہو تو زمینوں کو بلا معاوضہ ضبط کر لینا۔ موروثی جائداد اگر ایک حد خاص سے زیادہ ہو تو اسے چھین کر تقسیم کر دینا۔ وراثت میں اسٹیٹ کا حصہ مقرر کرنا۔ حتیٰ کہ پراسویٹ کاروبار کی

۱۔ دستور جرمنی دفعہ ۱۵۳ پارہ دوم۔ دستور پولینڈ دفعہ ۹۹۔ دستور چیکو سلواکیا دفعہ ۱۰۹

۲۔ ایضاً دفعہ ۱۵۵۔
۳۔ دستور یوگوسلیویا دفعہ ۴۳۔ ایستونیا، لیتویا اور لتھونیا میں اس مضمون کے قوانین پاس کیے گئے ہیں۔

۴۔ دستور جرمنی دفعہ ۱۵۴۔ دستور یوگوسلیویا دفعہ ۳۹۔

تنظیم اور مراسلت و مجاہرت میں بھی مداخلت کرنا اگر اجتماعی مفاد کیلئے اسکی حاجت ہو۔
 حکومت کے دائرے کی اس وسعت اور لامحدودیت اول تو بنیادی حقوق کو محض بے معنی بنا
 دیا ہے، کیونکہ جن حقوق کو انسان کے بنیادی اور پیدائشی حقوق کہا جاتا ہے ان سب کو آج کی حکومت
 اجتماعی فلاح کے نام سے سلب کر سکتی ہے۔ دوسری اور زیادہ اہم بات یہ ہے کہ جمہوری نظام میں
 حکومت کے قوانین بنا اور نافذ کرنے والی چیز اکثریت ہوتی ہے، اور یہ فیصلہ کرنا بھی اکثریت ہی کا کام ہے کہ
 اجتماعی فلاح کیا ہے اور اسکا اقتضاء کیا ہے۔ لہذا اب اکثریت کے ظلم و جور اور استبداد کی کوئی حد
 نہیں رہ جاتی۔ اقلیت کی پوری زندگی کے دروازے اسکی قاہرانہ مداخلت کیلئے کھل جاتے ہیں۔ وہ
 اسکے تمدن اسکی معیشت و معاشرت اور اسکے مذہبی قوانین میں اجتماعی مفاد کے نام سے جس
 طرح اور جتنی چاہے مداخلت کر سکتی ہے، اور تعلیم کے نظام کو اپنے ہاتھ میں لیکر اسکی قومیت کو بالکل
 مٹا دینے کی بھی کوشش کر سکتی ہے۔

(۲)

بنیادی حقوق اگر کسی حد تک کام آسکتے ہیں تو صرف اس صورت میں جبکہ باشندگان
 ملک کی بڑی اکثریت ان کی حفاظت کا ارادہ رکھتی ہو اور اتفاقاً کوئی ایسی گورنمنٹ ملک پر مسلط
 ہو گئی ہو جو ان حقوق کو سلب کرنا چاہتی ہو۔ یہی صورت کہ خواہہ اکثریت ہی ظلم پر اتر آئے جو حکومت
 جمہوریہ کو چلا رہی ہو، تو ایسی صورت میں بنیادی حقوق کی کوئی لمبی لمبی فہرست بھی اقلیت کے کام
 نہیں آسکتی۔

خود برطانیہ عظمیٰ کی مثال لے لیجئے جہاں ان بنیادی حقوق کی ابتدا ہوئی ہے۔ ۱۸۲۸ء
 تک ہاں پارلیمنٹ اور مجالس بلدیہ اور سرکاری ملازمتوں میں داخل ہونے کیلئے چارج آف انکیڈنٹ
 لے دستور یوگوسلیو یا دفعہ ۲۔

کے طریقہ پر مشابہت باقی لینا لازم تھا۔ ۱۸۲۹ء تک کیتھولکس ہر قسم کی نمائندگی سے محروم تھے۔ ۱۸۶۷ء تک یہودی پارلیمنٹ میں نہ جاسکتے تھے۔ ۱۸۵۴ء تک آکسفورڈ اور کیمبرج کے دروازے ان لوگوں کیلئے بند تھے جو پراسٹنٹ مذہب کے ۳۹ اصولوں پر ایمان نہ لائے ہوں، اور ۱۸۷۱ء تک ان دونوں یونیورسٹیوں میں ایسے کسی شخص کو کسی قسم کا عہدہ یا امتیاز یا وظیفہ تعلیمی نہ مل سکتا تھا۔ ۱۸۸۱ء تک چرچ آف انگلینڈ کی پیروی نہ کرنے والوں کیلئے دفن اموات کے بارے میں طرح طرح کی قیود موجود تھیں۔ ۱۸۸۸ء تک عدالت میں شہادت دینے والوں کیلئے حلف کی ناروا قیود دہرائی جاتی تھیں۔ اور آئرلینڈ کی اقلیت کیساتھ تو ۱۹۲۲ء تک جو کچھ ہوتا رہا وہ ساری دنیا پر عیاں ہے۔

ممالک متحدہ امریکہ کی مثال اس سے بھی زیادہ سبق آموز ہے۔ وہاں ایک کروڑ ۲۰ لاکھ حبشی آباد ہیں جن کا تناسب کل آبادی میں ۹ فیصد سے کچھ زیادہ ہے۔ دستور کی رو سے ان کو سفید فام امریکیوں کے برابر پورے شہری حقوق حاصل ہیں۔ جمہوری دولت مشترکہ میں وہ بھی برابر کے حصہ دار ہیں۔ اور قانون میں کوئی چیز ایسی نہیں جسکی بنا پر سفید فام اور سیاہ فام میں امتیاز کیا جاسکتا ہو۔ مگر عملاً کیا ہو رہا ہے سفید فاموں کی اکثریت انکے ساتھ کھلم کھلا امتیازی برتاؤ کر رہی ہے۔ شہری حقوق تو درکنار ان کے معمولی انسانی حقوق تک علانیہ سلبت کے جارہے ہیں اور دستور کے عطا کردہ بنیادی حقوق ان کے کسی کام نہیں آتے۔ سفید فاموں کے کلیساؤں میں وہ گھس نہیں سکتے۔ انکے ہوٹلوں، ریسٹوران اور تعمیرات میں وہ قدم نہیں رکھ سکتے۔ انکی تفریح گاہوں میں کوئی حبشی اگر چلا جاتا ہے تو سخت ذلت کے ساتھ نکالا جاتا ہے۔ موٹر بسیوں اور ریل کے ڈبوں میں بھی سفید فام کیساتھ حبشی کا بیٹھنا جائز نہیں رکھا جاتا۔ سفید فاموں کے مخلوں میں کوئی حبشی مکان نہیں لے سکتا۔ انکے بچوں کے ساتھ حبشی کا بچہ ایک مدرسہ میں بیٹھ نہیں سکتا۔ ان کی جان، مال، عزت، آبرو کسی چیز کی کوئی قیمت نہیں۔ حتیٰ کہ انکے ساتھ انتہائی وحشیانہ برتاؤ کرنے سے بھی مہذب گوروں کا ضمیر اباہ نہیں کرتا، اور بہت ہی کم کبھی ایسا ہوتا ہے کہ کسی

جہشی کی خاطر کسی گورے کے خلاف قانون کی مشین حرکت میں آتی ہو۔

یہاں اس برتاؤ کی تفصیلاً بیان کرنے کا موقع نہیں جو امریکہ کی اکثریت جہشی اقلیت کیسا تہ کر رہی ہے۔ مگر میں اختصار کیسایہ بتانا ضروری سمجھتا ہوں کہ جہان اکثریت اور اقلیت کو نسل یا رنگ یا مذہب یا کسی اور چیز نے حقیقتہً ایک دوسرے سے جدا کر رکھا ہو وہاں اکثریت کی حکومت کیا رنگ ڈھنگ اختیار کرتی ہے اور دستور اور اسکے بنیادی حقوق اور قانون اور اسکی کاغذی دفعت کا کیا حشر ہوا کرتا ہے۔

امریکہ میں جہشیوں کے متعلق بغیر کسی سائنٹفک بنیاد کے یہ نظریہ قائم کیا گیا تھا کہ حیاتی نقطہ نظر سے (Biologically) وہ تعلیم کیلئے نا اہل ہیں اور عمرانی نقطہ نظر سے (Socially) ان کو تعلیم دینا انہیں ناکارہ بنا دیتا ہے، یعنی پھر وہ خدمتگار بننے کے بجائے برابر والے بننے لگیں گے اس بنا پر بعض ریاستوں میں انہیں تعلیم دینا حکماً ممنوع تھا اور بعض ریاستوں میں اسے برا سمجھا جاتا تھا۔ کئی سال تک جہشی خود اپنی کوششوں سے اور اپنے روپے سے مدارس قائم کرتے اور اپنے بچوں کو تعلیم دلاتے رہے۔ یہاں تک کہ جب انہوں نے دماغی قابلیت دینا پر ثابت کر دی تب ۱۹۵۴ء سے انکے مدارس کو سرکاری امداد ملنے کا سلسلہ شروع ہوا

قانون کی نگاہ میں جہشی اور سفید امریکن عملاً برابر نہیں ہیں اگرچہ لفظاً برابر ہیں۔ جہشی کیلئے قید کی مدت ہمیشہ زیادہ رکھی جاتی ہے۔ ۱۹۱۰ء کے اعداد و شمار سے معلوم ہوتا ہے کہ جہشیوں کو اوسطاً ۱۷ مہینہ اور سفید فاموں کو اوسطاً ۲۰ مہینہ کی سزائیں دی گئیں۔ آبادی میں تو جہشیوں کا تناسب ۹ فی صدی، مگر جیل خانوں کی آبادی میں ان کا تناسب ۳۱ فی صدی۔

۱۸۸۰ء میں جہشی قیدی فی لاکھ آبادی میں ۲۴۴ تھے اور سفید فام ۹۶
 ۱۸۹۰ء میں جہشی قیدی فی لاکھ آبادی میں ۲۶۴ تھے اور سفید فام ۸۴

یہ تو قانون کا حال ہوا۔ اور وہ اکثریت جو جمہوری نظام کو چلا رہی ہے اس کا کیا حال ہے؟ حق رائے دہی پر عملاً ایسی پابندیاں عائد کر دی گئی ہیں کہ حبشیوں کی ایک بڑی تعداد ”شہری“ (Citizen) ہونے کے باوجود خود بخود ووٹ دینے کے حق سے محروم ہو جاتی ہے۔ سرکاری ملازمتوں کے دروازے ان کیسے گویا بند ہیں۔ راج ٹنک کوئی حبشی کسی ذمہ داری منصب پر فائز نہ ہو سکا۔ اینٹہ جنگ میں توپوں کا ایندھن بننے کیلئے وہ ضرور بھیج دیے گئے تھے اور اب بھی اس کام کیلئے تیار کیے جا رہے ہیں۔

عامۃ الناس ان کو صرف ملیچہ ہی نہیں سمجھتے بلکہ بات بات پر فساد ہوتے ہیں اور ان کو نہایت بے دردی و کج عقل کیا جاتا ہے۔ ۱۹۱۹ء کا واقعہ ہے کہ شکاگو میں ایک ایک افواہ اڑی کہ کسی حبشی نے ایک اٹالین لڑکی کو لڑا ہے۔ اس پر سفید فام لوگوں کا ایک مجمع اکٹھا ہو گیا اور اس نے ایک راہ چلتے حبشی پر حملہ کر دیا۔ کارونر کی عدالت میں جب اسکی لاش پیش ہوئی تو وہ گولیاں اسکے جسم سے نکلیں، کھوپڑی چور چور پائی گئی اور پیلیوں کے ٹکڑے ہو چکے تھے۔ بعد میں معلوم ہوا کہ اٹالین لڑکی کے واقعہ کی کوئی اصلیت نہ تھی۔ پریزیڈنٹ ولسن جب پیرس میں بیٹھے ہوئے جرمنوں کے مظالم پر کجا فرما رہے تھے اس وقت شکاگو میں ایک حبشی زندہ آگ پر بھونا جا رہا تھا۔ امریکہ میں انصاف کا ایک نہ لاطریقہ رائج ہے جسے لنش کرنا (Lynching) کہتے ہیں۔ اس کے معنی یہ ہیں کہ

عوام جب عدالت کے فیصلہ سے مطمئن نہ ہوں یا قانون کی سست رفتار مشین کو آہستہ چلتے دیکھ کر نہ کر سکیں تو قانون کو خود اپنے ہاتھ میں لے لیں اور جس شخص کو وہ مجرم سمجھتے ہوں اسے اپنے نزدیک جو منصفانہ سنا چاہیں ویدیں۔ اس طریق انصاف کا دار عموماً حبشیوں پر ہی ہوتا ہے، چنانچہ ”نیویارک ورلڈ“ نے ۱۸۸۵ء سے ۱۹۲۶ء تک کے جو اعداد و شمار شائع کیے ہیں ان سے معلوم ہوتا ہے کہ ۱۱ سال کی مدت میں ۳۲۰۵ حبشی برسر عام لنش کیے گئے۔ لنشنگ عموماً اس تصور میں ہوتا ہے کہ کسی گوری عورت سے کسی حبشی کا تعلق پایا جائے ایسے تعلق کا شبہ کیا جائے لیکن سفید فام امریکن کا ضمیر صرف اسی

وقت آمادہ شورش ہوتا ہے جب کلام دگوری عورت کے پاس پایا جائے۔ رہی کالی عورت تو اس پر گورنوں کے پیدائشی حقوق ہیں۔ جشی کے متعلق عام رنگ گورے صاحبان کی یہ ہے کہ وہ وحشی جانور (Brute) ہوتا ہے، اس کا معیار اخلاق بہت پست ہوتا ہے، بلکہ اس میں اخلاقی احساس ہوتا ہی نہیں۔ عورتوں اور بچوں پر حملہ آور ہونا اور بد معاشی کرنا اسکی سرشت میں داخل ہے۔ گویا ہمارے ملک کے ہندو اجداد کی زبان میں وہ ایک پیدائشی ”غندہ“ ہوتا ہے۔ لیکن شکاگو کمیشن نے باقاعدہ تحقیقات کر کے ثابت کیا ہے کہ جشی کا معیار اخلاق صاحب لوگوں سے بہت بلند ہوتا ہے، اور صاحب لوگ خود اپنی قوم کی عورتوں پر اور کالی عورتوں پر حملہ کرنے میں جس قدر بے باک ہیں جشی غریب اس کا عشر عشر بھی نہیں۔ البتہ جشی سے جب یہ تصور ہو جاتا ہے (اور وہ بھی زیادہ تر میم صاحبیات ہی کی دعوت اور اشتعالک کا نتیجہ ہوتا ہے) تو صاحب لوگوں میں اس پر شور مچ جایا کرتا ہے اور یہی جشی کے بدنام ہونے کی اصلی وجہ ہے۔ کمیشن کے سامنے ایک جج نے بیان دیتے ہوئے کہا کہ نابالغ لڑکیوں کے ساتھ زنا بجا کرنے والا جشی تو میری عدالت میں کبھی آیا ہی نہیں، البتہ سفید فام بہت آئے۔ ایک دوسرے جج نے بیان کیا کہ میری کل مدت ملازمت میں صرف ایک جشی اس جرم میں ماخوذ ہوا کرتا ہے حالانکہ سفید فام اکثر کیڑے ہوئے آتے ہیں۔

۱۸۶۵ء سے امریکہ میں ایک خفیہ جماعت کام کر رہی ہے۔ یہاں نام کو کلکس کلاں (Ku Klux Klan) ہے۔ اس کے قیام کا مقصد یہ ہے کہ سیاہ فاموں پر سفید فاموں کے تفوق کی حفاظت کی جائے اور امریکہ میں کالی نسل کے مسئلہ (Negro Problem) کو اس طرح حل کیا جائے کہ ریڈ انڈین قوم کی طرح یہ قوم بھی رفتہ رفتہ فنا ہو جائے۔ یہ امریکہ کی سب سے زیادہ تر طاقتور سنگٹھن ہے جسکے ارکان کی تعداد ۱۹۰۰ء سے اب تک امریکہ کی گوری نسل میں ۱۳ سو فیصدی اضافہ ہو ہے اور ریڈ انڈین نسل کی آبادی میں ۵۰ فیصدی کمی ہوئی ہے اور توقع کی جاتی ہے کہ اس صدی کے خاتمہ تک ایک بھی ریڈ انڈین باقی نہ رہے گا۔ یہ وہ قوم ہے جو سفید فاموں سے پہلے اس ملک میں آباد تھی۔

تعداد ۱۹۲۳ء میں پندرہ لاکھ تھی۔ ملک کے اعلیٰ تعلیم یافتہ، اونچی سوسائٹی والے اور حکومت کے حلقوں سے قریبی تعلق رکھنے والے لوگ اس میں شریک ہیں۔ صوبوں گورنر، پولیس اور جیل اور عدالت کے حکام تک ان کے ساز باز رکھتے ہیں۔ اسی وجہ سے بڑے بڑے ہولناک جرائم کرجاتے ہیں اور کبھی نہیں پکڑے جاتے۔ جیل کی کوٹھڑیوں تک قیدیوں کو نکال لے جاتے ہیں اور قانون کی مشین ساکت و صامت کھڑی رہتی ہے۔ (America Comes of Age) کا مصنف لکھتا ہے کہ ”وہی مہذب انسان جنہیں جس آپ بیٹھے گفتگو کر رہے ہیں، ہو سکتا ہے کہ رات کو وہ جنگل میں کسی آدمی کو قتل کر کے آیا ہو اور اسکے ساتھ اس جرم میں بہت سے وہ لوگ شریک ہوں جنہیں آپ دن کے وقت نہایت عزت و افتخار سے ہاتھوں ہاتھ لیتے ہیں“ چند ہولناک جرائم کے سلسلہ میں ریاست ٹیکساس Texas کے گورنر نے تحقیقات کرائی تو پتہ چلا کہ مجرموں میں ایک تو پادری صاحب تھے اور متعدد ایسے لوگ تھے جو خود گورنر صاحب کے احباب سے تعلق رکھتے تھے۔

یہ مہذب لوگ جیشوں کے مسئلہ کو کس طرح حل کر رہے ہیں؟ چند مثالیں ملاحظہ ہوں: ایک جشن کو مارتے مارتے بیہوش کر دیا اور ننگا کر کے جنگل میں چھوڑ آئے تاکہ سردی مر جائے۔ ایک جیشی کی ہنڈی سے کھال ادھیڑوی یہاں تک کہ مجبور ہو کر اس نے اپنی زمین کم قیمت پر ایک سفید فام شخص کے ہاتھ بیچ دی۔ ایک جیشی کو پکڑ کر جنگل لے گئے، رسیوں اور خاردار تاروں سے باندھا، ہنڈی مار مار کر اسکی کھال ادھیڑوی، پھر اسکے زخموں پر کریازوٹ چھڑک کر چل دیے اور وہ گھنٹوں تڑپ تڑپ کر مرا۔ ایک جشن اور اسکے لڑکے کو پکڑ لے گئے اور دونوں کو ایک ریل کے پل سے باندھ دیا۔ ایک غریب کو ہسپتال سے اٹھائے گئے اور اسکو زندہ آگ پر بھون ڈالا۔ ایک بے چارے کو ٹیلیفون کے کھبے سے باندھا اور مٹی کا تیل چھڑک کر آگ لگا دی۔ جیشی کا سب سے بڑا قصور جسے معاف نہیں کیا جاسکتا ہے یہ واقعات رسالہ ”نیو ایج“ میں شائع ہوئے ہیں۔

یہ ہے کہ وہ سفید فام آبادی میں یا اسکے قریب جاؤ اور رکھنا ہو، یا سکونت اختیار کرے۔ ۱۹۱۴ء اور ۱۹۲۱ء کے درمیان صرف شہر ٹرگا گو میں ۸۰ مرتبہ ایسے مکانات کو بم سے اڑایا گیا جو حبشیوں نے خریدے تھے یا جو کسی سفید فام نے حبشی کو کرایہ پر دیئے تھے۔ ایک حبشی بنیکر (Binga) کے مکان اور دفتر پر ایک سال کے اندر ۶ مرتبہ بم پھینکا گیا، صرف اس قصور میں کہ وہ حبشیوں کے لیے مالی تقویت کا موجب بن گیا ہے، اسکے بنیکر حبشیوں کو اچھی شرائط پر روپیہ مل جاتا ہے، اور اسکی بدولت حبشی لوگ جاؤ اور خریدنے لگے ہیں۔ یہ واقعات ہیں جن کا نتیجہ یہ ہے کہ جو حبشی ۱۹۰۹ء میں ممالک متحدہ امریکہ کی آبادی کا ۱۹ فی صدی حصہ تھے وہ آج ۹ فی صدی رہ گئے ہیں۔ اور لطف یہ ہے کہ امریکہ کے کانسی ٹیوشن میں حبشی اقلیت کے بنیادی حقوق بالکل محفوظ ہیں۔

جرمنی کی ایک اور مثال آپ کے سامنے ہے۔ جرمن کانسی ٹیوشن کی رو سے تمام باشندگان ملک بنیادی حقوق مسلم ہیں۔ مگر آج وہاں کی غیر آریئل نسل کیساتھ جو کچھ ہو رہا، وہ کس سے پوشیدہ ہے۔ ان کیلئے جرمنی کے حدود میں عزت کی روٹی کمانا قریب قریب محال ہو گیا ہے اور وہاں سے نکل جانا بھی اتنا ہی محال ہے۔ سرکاری اور خانگی دونوں قسم کی ملازمتوں کے دروازے ان کیلئے بند ہیں۔ تجارت بھی وہ آزاد سی نہیں کر سکتے۔ دوسرے آزاد پیشوں سے بھی ان کو نکالا جا رہا، عدالتوں میں انکے ساتھ حکم کھدائی امتیاز برتا جاتا، ان کیلئے انصاف کا نظریہ، یہ قائم کیا گیا ہے کہ ہر غیر آریئل پیدا ہونے والی مجرم ہے تا وقتیکہ وہ اپنے آپ کو غیر مجرم ثابت نہ کر دے۔ عام باشندے اگر ان سے لین دین یا کسی قسم کا معاملہ کرتے ہیں تو ان پر حکومت کا عتاب ہوتا ہے۔ ملک کے مدارس میں ان کے بچوں پر ناقابل برداشت پابندیاں ہیں اور اگر وہ ملک سے باہر تعلیم حاصل کرنے کیلئے بھیجے جاتے ہیں تو ان کو صرف ہجرت کا پاسپورٹ دیا جاتا ہے تاکہ واپس نہ آسکیں۔ انکے والدین اگر ان سے ملنے کیلئے باہر جانا چاہتے ہیں تو انہیں بھی مہاجر کی حیثیت سے جانے کی اجازت دی جاتی ہے اور مہاجر کیلئے یہ قانون بنا دیا گیا ہے کہ وہ اپنے مال و دولت کا صرف دس

فیصدی حصہ جرمنی سے باہر لے جاسکتا ہے، باقی سب ضبط۔

یورپ کے دوسرے ممالک میں بھی کونسا ملک ایسا ہے جسکے دستور اساسی میں بنیادی حقوق موجود نہیں ہیں؟ اور کونسا ملک ایسا ہے جہاں دستور کے بنیادی حقوق نے اقلیت کو اکثریت کے ظلم سے بچایا ہوگا ہر جگہ ملک کی پوری آبادی کو ایک قوم فرض کر کے ایک جمہوری اسٹیٹ بنا دیا گیا اور دستور اساسی میں بنیادی حقوق مقرر کر دیئے گئے، مگر جہاں بھی اکثریت اور اقلیت کے درمیان مذہب یا نسل یا زبان کی بنیاد پر قومی امتیاز موجود، وہاں اکثریت کی یہ کوشش ہے کہ یا تو اقلیت اپنے قومی وجود کو اکثریت کی قومیت میں گم کر دے یا پھر اسے نشوونما کر رکھا جائے اور مختلف طریقوں سے اس کو فنا کر دیا جائے۔ یوگوسلیویا میں جب کروٹس نے مطالبہ کیا کہ ان کی قوم کا ایک الگ صوبہ بنایا جائے اور اسے اٹانومی دیدی جائے۔ تو آپ کو معلوم ہے کہ سر بیون نے ان کو کیا جواب دیا؟ اس جواب کو لفظ بلفظ سن لیجیے :-

”سرب، کروٹ اور سلافینی درحقیقت ایک قوم ہیں۔ غیر ملکی سامراج نے ان کو زبردستی الگ کر

رکھا تھا۔ اب جبکہ بیرونی جواہدہاں گندھوں سے اتر گیا ہے تو قومی وحدت کا احساس فتح یاب ہو کر ابھر

آیا ہے اور اس نے ان تمام صوبہ بندیوں کو توڑ دیا ہے جو سیاسی ادارت اور زبان اور مذہب سے پیدا کر دی تھیں۔

وحدت کے احساس کو برقرار رکھنے اور بڑھانے کیلئے ضروری ہے کہ قدیم جغرافیائی تقسیم جسکے ذریعے غیر ملکی حکمرانوں

نے قوم کو تقسیم کر دیا تھا، منسوخ کر دی جائے۔ مقامی نظم و نسق کیلئے صوبوں کی بالکل نئی تقسیم ہونی چاہیے

تاکہ پراکھوں کی حد بندیوں کی بنیاد پر (Racial Groups) نہ بناسکیں۔“

بالکل یہ معلوم ہوتا ہے یا نہیں کہ آزاد ہندوستان میں جو اہلال نہرو تقریر فرما رہے ہیں؟ یہ گویا ایک

قاعدہ کلیہ سا بن گیا ہے کہ واحد قومیت کا جو شبہا و غلط وہی قوم کہا کرتی ہے جسکا سو فی صدی فائدہ اسی و غلط

میں ہوتا ہے۔ اور وہ بے وقوف لوگ بعد میں پچھتاتے ہیں جو آزادی کے جوش میں تو ”ایک قوم ایک

A. H. Morley, The New Democratic Constitutions of Europe

ملک کی حدائیں بلند کیا کرتے ہیں، مگر حجب آزادی کے بعد واحد قومیت اٹھانے کی طرح ان کو نکلنا شروع کرتی ہے تو غیظ کے مارے بل کھاتے ہیں اور قدرت کا بے لاگ قانون ان احمقوں سے پکار کر کہتا ہے کہ موتو ابغیظکم — جس وقت یوگوسلیویا کی نیشنل اسمبلی میں کروٹس کے اعتراض کا مذکورہ بالا جواب دیا گیا تو سنا، کہ کروٹس نمایندہ احتجاجاً اسمبلی سے اٹھ گئے اور انکے جانے کے بعد سربئی اکثریت نے اور زیادہ آسانی کے ساتھ وہ سب کچھ پاس کر لیا جو وہ پاس کرنا چاہتی تھی۔ اس وقت بنیادی حقوق دور نظر سے ہنستے رہے اور کہتے رہے کہ ”کہو! کیسا بے وقوف بنایا!“

(۳)

اب ذرا ان بنیادی حقوق کا بھی تجزیہ کر دیکھیے جو کراچی ریزولوشن میں تجویز کیے گئے ہیں اور جنکی بنا پر ہمارے بہت سا وہ لوح بھائی ملک بھر میں مسلمانوں کو سمجھاتے پھرتے ہیں کہ بجائیو! کانگریس تو پہلے ہی تمہارے حقوق کی حفاظت کا ذمہ لے چکی ہے، اب تم کیوں متحدہ قومیت کی بنیاد پر ایک آزاد جمہوری اسٹیٹ کی تعمیر میں حصہ نہیں لیتے؟

پہلی دفعہ میں ہندوستان کے ہر باشندے کو اظہار رائے اور اجتماع کی آزادی دی گئی ہے، بشرطیکہ وہ ایسے مقاصد کیلئے ہو جو قانون اور اخلاق کے خلاف نہ ہوں — قانون اور اخلاق کی شرط اس آزادی کو ہر وقت باطل کر سکتی ہے۔ اصول جمہوریت کی بنا پر قانون بنانا اور اخلاق کا معیار مقرر کرنا مطلقاً اکثریت کے اختیار میں ہوگا، اور اکثریت ہی کی حکومت اسکو نافذ کرے گی۔ لہذا اقلیت کی آزادی کے حدود گھٹانا یا بڑھانا محض انکے اختیار تفسیری پر موقوف ہوگا۔

دوسری دفعہ میں ہر باشندہ ہند کو ضمیر کی آزادی، اور اپنے مذہب پر اعتقاد رکھنے اور اس پر عمل کرنے کی آزادی عطا کی گئی ہے، بشرطیکہ وہ امن عام اور اخلاق کے خلاف نہ ہو۔ یہاں پھر وہی شرط ہے اور یہ شرط اس آزادی کو ہر وقت سلب کر سکتی ہے۔ تاہم اگر اکثریت نے بڑی فیاضی سے کام لیا

اور یہ آزادی ہم کو پوری طرح بخش بھی دی، تو اس سے ہمارا مقصد حاصل نہیں ہوتا۔ ایسی آزادی تو انگریزی حکومت بھی ہم کو دے رکھی ہے، مگر اسکے باوجود ڈیڑھ سو برس اندر ہماری مذہبیت مٹھل اور ہماری تہذیب نیم مردہ ہو کر رہ گئی۔ جبکہ حکومت کے اختیارات ہمارے ہاتھ میں نہ ہوں، اور ایک ایسی جماعت ان اختیارات کو استعمال کرے جو ہمارے اصول تہذیب سے قطعاً نا آشنا، اور بالکل مختلف قسم کے نظریات تہذیب اخلاق و تمدن کی گویہ ہو، تو اس حکومت کے ماتحت ہمیں مذہبی آزادی حاصل ہونیکا فائدہ اس سے زیادہ کچھ نہیں کہ ہمیں بروستی نماز پڑھنے سے نہیں روکا جائیگا بلکہ ہمارا اندر وہ ارتداد آہستہ آہستہ اتارا جائیگا جس سے ہم خود نماز پڑھنا چھوڑ دیں۔ ہماری مسجدیں توڑی نہیں جائیں گی بلکہ ہمارے دل و دماغ کو اندل سے بدلا جائیگا تاکہ یہ مسجدیں ویران ہو کر خود بخود آثار قدیمہ میں تبدیل ہو جائیں۔ ہماری عورتوں کے چہروں سے پولیس کے سپاہی زبردستی نقاب نوحینگے بلکہ مدرسے کے معلم نہایت شفقت و رحمت کیساتھ انکے ذہن میں معیار اخلاق پیوست کرینگے جسکی بنا پر وہ گھر کی ملکہ بننے کے بجائے سٹیج کی رقاصہ بننا زیادہ پسند کریں گی۔ یہ آزادی محض ایک افیون ہے تاکہ اسکی پینک میں ہم پرکھ سوتے رہیں، اور ہمارے گرد و پیش زمین و آسمان بدلتے چلے جائیں۔ اس آزادی کے پروانے کو لیکر جو حضرات یہ سمجھ رہے ہیں کہ آئندہ کے قومی جمہوری لائبریری اسٹیٹ میں انکے مذہب اور ان کی تہذیب کا پورا تحفظ ہوگا انہیں معلوم ہونا چاہیے کہ یہ تحفظ اسی نوعیت کا تحفظ ہے جیسا کہ پرانی تاریخی عمارتوں کا ہوا کرتا ہے۔ یہ محض اس امر کی ضمانت ہے کہ موجودہ نسل کے جو لوگ اپنی مذہبیت کو برقرار رکھنا چاہتے ہیں انکی گردن پر چھری رکھ کر زبردستی کلمہ کفر نہیں کہوایا جائیگا۔ مگر یہ اس امر کی ضمانت نہیں ہے کہ انکی آئندہ نسل کو غیر مسلم بنانے والی تعلیم و تربیت نہ دی جائیگی۔ اس تحفظ کے معنی صرف یہ ہیں کہ آپ اگر چاہیں تو قال اللہ و قال الرسول میں مشغول رہیں۔ آپکی ڈاڑھی یقیناً زبردستی نہیں مونڈی جائیگی، نہ آپکی عیاض ضبط کی جائیگی، نہ آپکی تسبیح چھینی جائیگی، نہ آپکی زبان درس حدیث و قرآن سے روکی جائیگی۔ مگر اسکے معنی یہ نہیں ہیں کہ آئندہ نسل کو بھی اس غلط فہمی میں مبتلا

رہنے دیا جائیگا کہ اسلام ہی سچا دین ہے، اور تمام مذاہب برتر اور اصلح ہے۔ مذہبی آزادی کا یہ پروانہ لیکر جو صاحب خوش ہونا چاہتے ہیں، وہ خوش ہو لیں۔ ہمیں تو اس پروانہ کی کوئی ضرورت نہیں ہے۔ ہمارا مذہب اور ہماری تہذیب کی فطرت تو مفعولانہ نہیں بلکہ فاعلانہ آزادی مانگتی ہے۔ ہم تو استقلال و وطن اسیلے اور صرف اسی لیے چاہتے ہیں کہ ہماری حکومت ہمارے اپنے ہاتھ میں ہو، اپنا نظام تعلیم ہم خود بنائیں، اپنی تہذیب تمدن کے منج شدہ نظام کو ہم خود اپنی طاقت سے درست کر سکیں۔ اگر یہ نہیں تو ہمارے لیے یکساں ہے، چاہے حکومت باہر کے کفار کی ہو یا گھر کے کفار کی۔

تیسری دفعہ اس امر کا اطمینان دلاتی ہے کہ فیصل التعداد و جماعتوں اور مختلف سانی علاقوں کی کلچر، زبان اور رسم الخط کی حفاظت کی جائیگی۔ حکومت کے روپے اور اسکی طاقت سے ہندی کو ہندوستان کی ”قومی“ زبان بنانا اس دفعہ کے خلاف نہیں ہے۔ اگر نظام تعلیم ایسا بنایا جائے کہ اقلیتوں کی تہذیب کا رنگ اس سے بالکل خارج کر دیا گیا ہو، بلکہ اگر نظام تعلیم کو اس قدر ساٹھا ایسے نقشہ پر مرتب کیا جائے کہ اقلیتوں کی تہذیب اپنی موت آپ مر جائے، تو ایسا کرنا بھی اس دفعہ کے خلاف نہیں۔ حقیقت اس دفعہ کا مطلب یہ ہی نہیں کہ اقلیتوں کی زبان اور انکی کلچر کو حکومت کے رسد خانے سے زندگی کی غذا دی جائیگی، بلکہ اسکا مطلب صرف یہ ہے کہ انکو زبردستی قتل نہ کیا جائیگا۔ باقی رہی یہ بات کہ کمی غذا سے وہ خود سوکھ سوکھ کر مر جائیں، تو حکومت پر اسکی کوئی ذمہ داری نہیں، بلکہ یو۔ پی کے وزیر تعلیم کی زبان سے ہم کو بتایا جاتا ہے کہ انکا سوکھ سوکھ کر مر جانا ہی مطلوب ہے، تاکہ انکی راکھ سے ”ہندوستانی تہذیب“ کا قفس بن پیدا ہو سکے۔ ظاہر ہے کہ اس نوعیت کا بنیادی حق بھی ہمکو انگریزی حکومت میں حاصل ہے۔ اسنے بھی ہمکو اردو بولنے اور لکھنے سے نہیں روکا، بلکہ وزیریکل اسکول قائم کیے، اور کوئی ایسا آرڈیننس پاس نہیں کیا کہ ہم اپنی کلچر کے مطابق زندگی بسر نہ کریں۔ لیکن اس بنیادی حق ہماری زبان اور ہماری کلچر کو زندگی کی طاقت نہیں بخشی۔ اگر یہی حالت اس حکومت میں بھی ہو جسکو ”قومی حکومت“ کے نام سے موسوم کیا

جاتا، تو ہمارے ایسے "قومی حکومت" بعینہ غیر قومی حکومت ہوگی۔ ہمیں قومی حکومت کی ضرورت تو ایسی ہے کہ ہم حکومت کے وسیع ذرائع سے اپنی زبان اور اپنی کلچر کو اُس طرح غذا و سکین جس طرح آزاد قومیں دیا کرتی ہیں۔ ورنہ بطور خود اپنی قومی ضروریات کا انتظام کر لینے کی آزادی تو ہمیں اب بھی حاصل ہے۔ اسکے لیے ہمیں کسی جنگ آزادی کی کیا ضرورت ہے؟

چوتھی دفعہ کہنی ہے کہ قانون کی نظر میں تمام شہری مساوی ہیں۔ جات پات، مذہب اور صنف کا کوئی امتیاز ان کے درمیان نہ ہوگا۔ یہ نہایت عمدہ دفعہ ہے۔ لیکن مساوات کا تصور ہر تہذیب میں مختلف ہوتا ہے۔ اگر جمہوری اصول پر کل کوئی اکثریت میراث میں عورت اور مرد کا حصہ برابر کر نیک قانون پاس کر دے اور اسکی مخالفت کرنیوالی اقلیت کا اسب طرح مذاق اڑائے جس طرح ابھی چند روز ہوئے مسٹر ڈاکٹر بل کی مخالفت کرنیوالوں کا مذاق سنٹرل اسمبلی میں اڑایا جا چکا ہے، تو یہ دفعہ ہمارے کسی کام نہ آئیگی۔

پانچویں دفعہ اس امر کی ضمانت دیتی ہے کہ کسی باشندہ ملک پر اسکے مذہب یا جات پات، یا عقیدہ و مسلک، یا صنف کی وجہ سے ایسی پابندی عائد نہ کی جائیگی کہ وہ کسی سرکاری ملازمت یا عزت و اقتدار کے کسی منصب یا کسی پیشہ اور کاروبار میں داخل نہ ہو سکے۔ اس دفعہ کے اچھے اور بے دونوں پہلو ہیں۔ اگر نظام حکومت کسی ایسی جماعت کے ہاتھ میں ہو جو ہماری تہذیب کے کوئی ہمدردی نہ رکھتی ہو تو اس دفعہ کے عطا کردہ حقوق شریف مسلمان بہو بیٹیوں کو فلم ایکٹس کے مرتبہ عالی تک بھی پہنچا سکتے ہیں۔

چھٹی دفعہ تمام باشندوں کو سڑکوں اور تالابوں اور کنوؤں اور مدرسوں وغیرہ سے استفادہ کا مساوی حق دیتی ہے۔ یہاں بشرطیکہ امن عام اور اخلاق کے خلاف نہ ہو، کی قید نہیں لگائی گئی، جس طرح پہلی اور دوسری دفعہ میں لگائی گئی ہے۔ دوسری دفعہ کی رو سے گائے کی قربانی بند کی جاسکتی ہے، مگر چھٹی دفعہ سڑکوں کے استعمال پر کوئی ایسی پابندی عائد نہیں کرتی کہ نماز کے وقت باجا بجا کر مسلمانوں کو پریشان نہ کیا جائے۔

یہ ہیں وہ بنیادی حقوق جنکے اعلان کو ایک نعمتِ عظمیٰ قرار دیا جاتا ہے اور ہم سے کہا جاتا ہے کہ اس اعلان کے معاوضہ میں ایک ایسی حکومت کو خود اپنے اوپر مسلط کر نیکیے لیے جنگ کریں، جسکی پالیسی کی تفکیکیں، جسکے قوانین کی تشریح اور جسکے احکام کی تنفیذ میں ہم واحد قومیت، اور اصول جمہوریت کی بنیاد پر کسی طرح اپنا اثر استعمال نہیں کر سکتے۔ دوسرا الفاظ میں ہماری خدمات اس لیے حاصل کی جا رہی ہیں کہ بس فرعون کی جگہ اسکے بیٹے کو تخت نشین کرادیں، رہا ہمارا اپنا حال، توجو بنی اسرائیل کی سب سے بڑی پوزیشن ہمیں فرعون کے عہد میں حاصل ہے، ابن فرعون اطمینان دلاتا ہے کہ وہی میرے عہد میں ہی حاصل رہے گی!